

महसूल विभागातील गट क व ड संवर्गातील  
सरळसेवेची पदे भरण्याकरीता सामान्य प्रशासन  
विभागाच्या शासन निर्णय क्रमांक एसआरव्ही-  
२०१२/प्र.क्र.१८६/१२, दिनांक: २५/७/२०१२ अन्वये  
३ % पदे भरण्याच्या अटीतून सूट मिळाल्याबद्दल..

महाराष्ट्र शासन  
महसूल व वन विभाग  
शासन निर्णय क्रमांक: पदभरती २०१३/प्र.क्र.१४७/ई-१०,  
३२ वा मजला, सेंटर १ इमारत, जागतिक व्यापार केंद्र,  
कफ परेड, मुंबई ४०० ००५.  
दिनांक : २६ फेब्रुवारी, २०१४.

**वाचा -**

- १) सामान्य प्रशासन विभागाचा शासन निर्णय क्रमांक : एसआरव्ही-२०१२/प्र.क्र.१८६/१२,  
दिनांक: २५/७/२०१२.
- २) सामान्य प्रशासन विभागाचा शासन निर्णय क्रमांक : एसआरव्ही-२०१२/प्र.क्र.१८६/१२,  
दिनांक: २८/२/२०१३.
- ३) सामान्य प्रशासन विभाग, शासन निर्णय क्रमांक : आरटीआर- १४०८/प्र.क्र.६४/२००८/१३,  
दि.८/७/२००८

**प्रस्तावना -**

शासकीय विभाग/ कार्यालयातील गट अ ते ड मधील सरळसेवा कोट्यातील पदांपैकी, मंजूर पदांच्याप्रतिवर्षी कमाल ३ % इतक्या कमाल मर्यादेपर्यंतच रिक्त पदे विहित कार्यपद्धतीने भरण्याचे अधिकार नियुक्ती प्राधिकार्यांना राहतील असे आदेश संदर्भाधिन क्रमांक १ येथील शासन निर्णयान्वये दिलेले आहेत.

२. महसूल विभागात लोक कल्याणकारी योजनांची कामे, निवडणूकींची कामे, नैसर्गिक आपत्ती, जनगणना, रोजगार हमी योजनेची कामे, पाणी टंचाई, चारा टंचाईची कामे राजशिष्टाचार ही सर्व कामे विहित मुदतीत पार पाडावी लागतात. महसूल प्रशासनाने सुवर्ण जयंती राजस्व अभियान हा महत्वाकांक्षी प्रकल्प हाती घेतलेला आहे. या व्यतिरिक्त तहसिल स्तरावरील नियमित कामे विहित कालावधीत पार पाडावी लागतात.

३. परिच्छेद २ मध्ये नमूद केलेली कामे विहित कालावधीत पार पाडण्याकरीता पुरेशा कर्मचारीवर्गाची अत्यंत आवश्यकता असते. ही बाब विचारात घेऊन सामान्य प्रशासन विभागाचा शासन निर्णय क्रमांक : एसआरव्ही-२०१२/प्र.क्र.१८६/१२, दिनांक: २५/७/२०१२ अन्वये विहित केलेल्या मा.प्रधान सचिव (सेवा), सामान्य प्रशासन विभाग यांच्या अध्यक्षतेखाली असलेल्या समितीकडे महसूल विभागातील तलाठी संवर्ग तसेच लिपिक-टंकलेखक संवर्गातील रिक्त पदे भरण्याकरीता सामान्य प्रशासन विभागाच्या शासन निर्णय क्रमांक : एसआरव्ही-२०१२/प्र.क्र.१८६/१२, दिनांक: २५/७/२०१२ अन्वये मंजूर पदांच्या फक्त ३ टक्केचपदे भरण्याच्या अटीमधून महसूल विभागाला सूट देण्याबाबतचा प्रस्ताव दि.२७/१/२०१४ रोजी झालेल्या बैठकीत सादर करण्यात आला.

## शासन निर्णय -

शासन निर्णय वित्त विभाग दि.२९/११/२०१० मधील तरतूदीनुसार महसूल विभागातील तलाठी व लिपिक टंकलेखक संवर्गातील रिक्त पदे भरण्यासाठी मान्यतेस्तव प्रस्ताव सादर केला होता. त्यानुषंगाने प्रधान सचिव (सेवा) यांच्या अध्यक्षतेखाली दि.२७/०१/२०१४ रोजी झालेल्या बैठकीमध्ये महसूल विभागातील तलाठी व लिपिक संवर्गातील अनुक्रमे दि.३१/१२/२०१३ व दि.३०/९/२०१३ रोजीच्या रिक्त असलेली पदे पुढीलप्रमाणे भरण्याची समितीने मान्यता देण्यात आली आहे.

अ.क्र.	संवर्ग	समितीने शिफारस केलेली पदे
१.	तलाठी	११२३
२.	लिपिक-टंकलेखक	१११७

शासन निर्णय दि.२५/७/२०१३ मधील तरतूदीच्या अनुषंगाने महसूल विभागातील तलाठी व लिपिक टंकलेखक संवर्गातील तलाठी संवर्गातील एकूण रिक्त पदे ११२३ व लिपिक-टंकलेखक संवर्गातील सरळसेवेने भरावयाची एकूण रिक्त पदे १११७ भरण्यास समितीने विभागाच्या प्रस्तावास मान्यता दिलेली आहे. सामान्य प्रशासन विभाग, शासन निर्णय क्रमांक : आरटीआर-१४०८/प्र.क्र.६४/२००८/१३, दि.८/७/२००८ च्या शासन निर्णयात नमूद केल्याप्रमाणे गट ड मधून गट क मधील लिपिक-टंकलेखक पदावर पदोन्नतीने देण्यासाठी २५ % पर्यंत मर्यादेत उमेदवार उपलब्ध नसल्यास अशी पदे सरळसेवेने भरण्याची तरतूद आहे. त्या तरतूदीनुसार रिक्त पदांबाबत अभ्यास करून आकडेवारी निश्चित करावी. निश्चित आकडेवारी प्राप्त होताच नियमानुसार सदर पदे सरळ सेवेने भरण्यात यावीत. अशी शिफारस देखील समितीने केलेली आहे.

२. सर्व विभागीय आयुक्तांनी आपल्या विभागातील तलाठी संवर्ग तसेच लिपिक-टंकलेखक संवर्गातील रिक्त पदांची फेब्रुवारी, २०१४ अखेर पर्यंतची सद्यःस्थिती आपल्या स्तरावर संकलित करून शासनास त्वरीत सादर करावी. ज्याद्वारे शासनास संपूर्ण राज्यात तलाठी संवर्ग तथा लिपिक-टंकलेखक संवर्गातील एकाच दिवशी परीक्षा घेण्याच्या दृष्टीकोनातून दिनांक जाहीर करणे सुकर होईल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२२६१६३१४९३६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वा.शि.क्षत्रिय)

अप्पर मुख्य सचिव (महसूल)

प्रत,

- १) महामहिम राज्यपाल यांचे सचिव, राजभवन, मलबार हिल, मुंबई.
- २) सन्माननीय मुख्यमंत्री यांचे सचिवालय, मंत्रालय, मुंबई ३२.
- ३) सन्माननीय मंत्री (महसूल) यांचे कार्यालय, मंत्रालय, मुंबई ३२.

- ४) सन्माननीय राज्यमंत्री (महसूल) यांचे कार्यालय, मंत्रालय, मुंबई ३२.
- ५) अप्पर मुख्य सचिव (सेवा), सामान्य प्रशासन विभाग, मंत्रालय, मुंबई ३२.
- ६) प्रधान सचिव (वित्त), वित्त विभाग, मंत्रालय, मुंबई ३२.
- ७) महासंचालक, माहिती व जनसंपर्क महासंचालनालय, मुंबई (प्रसिध्दीकारीता ५ प्रती).
- ८) सर्वविभागीय आयुक्त.
- ९) सर्व जिल्हाधिकारी.
- १०) सर्व सहाय्यक जिल्हाधिकारी.
- ११) सर्व अतिरिक्त जिल्हाधिकारी.
- १२) महालेखापाल, महाराष्ट्र १ (लेखा व अनुज्ञेयता), महाराष्ट्र, मुंबई.
- १३) महालेखापाल, महाराष्ट्र १ (लेखा परीक्षा), महाराष्ट्र, मुंबई.
- १४) महालेखापाल, महाराष्ट्र २ (लेखा व अनुज्ञेयता), महाराष्ट्र, नागपूर.
- १५) महालेखापाल, महाराष्ट्र २ (लेखा परीक्षा), महाराष्ट्र, नागपूर.
- १६) सर्व जिल्हा कोषागार अधिकारी.
- १७) सर्व लेखा व कोषागार कार्यालये.
- १८) मा.अप्परमुख्यसचिव (महसूल) यांचे विशेष कार्य अधिकारी, मंत्रालय, मुंबई ३२.
- १९) निवडनस्ती ई-१०.